

‘साइबेरियन क्रेन जैसे प्रवासी पक्षियों को पुनः राजस्थान लाने की योजना बनायें’

मुख्यमंत्री भजनलाल ने राज्य वन्य जीव मंडल की बैठक में वन्य जीव प्रबंधन कार्यों की प्रभावी मॉनिटरिंग के निर्देश दिये

जयपुर, 23 जून। मुख्यमंत्री भजनलाल शर्मा ने कहा कि वन्यजीव संसाधन राज्य की गौरवशाली पहचान है। वन्यजीवों का संरक्षण एवं संवर्धन करना हम सभी की अहम जिम्मेदारी है। उन्होंने कहा कि हमारी सरकार वन्यजीवों तथा जैव विविधता के लिए प्राथमिकता से कार्य कर रही है। शर्मा ने वन विभाग के अधिकारियों को निर्देश दिए कि वन्यजीव प्रबंधन के कार्यों की प्रभावी मॉनिटरिंग हो। इसमें जनता की अधिकाधिक भागीदारी सुनिश्चित की जाए।

शर्मा सोमवार को मुख्यमंत्री निवास पर राज्य वन्यजीव मण्डल की 15वीं बैठक की अध्यक्षता कर रहे थे। उन्होंने कहा कि किसी भी क्षेत्र में वन्यजीवों पारिस्थितिकी तंत्र के मुख्य घटक होते हैं। ऐसे में वन्यजीवों के महत्व को लेकर व्यापक स्तर पर जागरूकता पैदा की जानी चाहिए। उन्होंने अधिकारियों को प्रदेश के वन्यजीव संसाधनों का अधिक से अधिक प्रचार-प्रसार करने के निर्देश दिए। उन्होंने कहा कि विशेषज्ञों से वन्यजीव संरक्षण के संबंध में सुझाव लिए जाएं। मुख्यमंत्री ने कहा कि वन हमारी विरासत हैं। प्रकृति का संरक्षण पुष्प उसमन है। इसलिए पर्यावरण संरक्षण के लिए छोटे-छोटे विषयों पर भी विशेष ध्यान दिया जाना चाहिए। उन्होंने लैन्डाना उन्मूलन की



मुख्यमंत्री भजनलाल शर्मा ने सोमवार को राज्य वन्यजीव मण्डल की 15वीं बैठक की अध्यक्षता की। इस अवसर पर उन्होंने अधिकारियों को प्रदेश के वन्यजीव संसाधनों का अधिक से अधिक प्रचार-प्रसार करने के निर्देश दिए।

एसओपी का अनुमोदन किया। साथ ही, जूली फ्लोर को अभियान चलाकर जन सचकारियों से हटाने और उनके स्थान पर अन्य पौधे लगाने के निर्देश दिए। शर्मा ने कहा कि साइबेरियन क्रेन जैसे प्रवासी पक्षियों को पुनः राजस्थान में लाने के लिए कार्ययोजना तैयार की जाए। उन्होंने स्वयंसेवी संस्थाओं द्वारा वन्यजीव क्षेत्र में किए जा रहे कार्यों की

सराहना की। उन्होंने संस्था प्रतिनिधियों से कहा कि वन्यजीव संरक्षण और संवर्धन की दिशा में आगे बढ़ें, राज्य सरकार पूर्ण रूप से आपके साथ है। मुख्यमंत्री ने कहा कि राज्य सरकार ने मानसून में 10 करोड़ पौधे लगाने का लक्ष्य निर्धारित किया है। उन्होंने विभागीय अधिकारियों को कहा कि हर गांव-हर शहर में वन मित्र और वृक्ष मित्र

■ **मुख्यमंत्री ने कहा कि राज्य सरकार ने मानसून में 10 करोड़ पौधे लगाने का लक्ष्य निर्धारित किया है। उन्होंने कहा, वन विभाग हर गाँव व हर शहर में वन मित्र और वृक्ष मित्र बनाये।**

बनाए जाएं, उनके सामूहिक प्रयासों से ही प्रदेश पर्यावरण संरक्षण की दिशा में आगे बढ़ेगा। राज्य वन्यजीव मंडल द्वारा पूर्व में संकुलेशन के माध्यम से अनुमोदित 65 वन्यजीव स्वीकृति प्रकरणों का अनुमोदन किया गया। साथ ही, राज्य वन्यजीव मंडल ने सोमवार की बैठक में 24 प्रस्तावों का अनुमोदन किया। इससे वन्यजीव संरक्षण व संवर्धन के कार्यों को गति मिलेगी। इस दौरान, राज्य के वन्य क्षेत्रों में विकास से सम्बंधित विभिन्न प्रस्तावों सहित अन्य विषयों पर विस्तृत चर्चा हुई। बैठक में वन एवं पर्यावरण मंत्री संजय शर्मा सहित, समिति सदस्य, विभागीय अधिकारी और विषय विशेषज्ञ उपस्थित थे।

नाबालिग से दुष्कर्म ...

(प्रथम पृष्ठ का शेष) अभियोजन पक्ष की ओर से विशेष लोक अभियोजक मातादीन शर्मा ने बताया कि पीड़िता के पिता ने 11 मई, 2019 को भांकोटा थाने में रिपोर्ट दर्ज कराई थी। रिपोर्ट में कहा गया था कि अभियुक्त उनके यहाँ किराए पर रहता था। मातादीन शर्मा की 16 साल की बेटी 6 अप्रैल की रात करीब एक बजे टॉयलेट के लिए उठी थी। इस दौरान अभियुक्त उसे जबरन अपने कमरे में ले गया और दरवाजा बंद कर डेड़छाड़ करने लगा। पीड़िता के चाचा ने आवाज सुनकर अभियुक्त के कमरे को खुलवाया। अभियुक्त उसे धमकी देकर

भाग गया। रिपोर्ट में कहा गया कि बाद में अभियुक्त ने पीड़िता को जबरन मोबाइल फोन दिया और अब फोन पर धमकी देता है। रिपोर्ट पर कार्रवाई करते हुए अदालत के खिलाफ आरोप पत्र पेश किया। सुनवाई के दौरान, पीड़िता ने एफआइआर के तथ्यों को दोहराते हुए अदालत को बताया कि अभियुक्त ने एक रात उसे फोन कर बाहर बुलाया और पास के खाली मकान में ले जाकर दुष्कर्म किया। इसके बाद वह आकर सो गई। अगले दिन जब अभियुक्त का फोन आया तो चाचा ने उसे फोन पर बात करते हुए देख लिया। इसके बाद मामले की रिपोर्ट दर्ज कराई गई।

प.बंगाल विधानसभा में हंगामा, भाजपा के चार विधायक निलम्बित

स्पीकर बिमान बनर्जी ने चारों विधायकों को पूरे मानसून सत्र के लिए निलम्बित कर दिया

कोलकाता, 23 जून। पश्चिम बंगाल विधानसभा के अध्यक्ष बिमान बनर्जी ने सोमवार को भारतीय जनता पार्टी (भाजपा) के चार विधायकों को सदन में, कथित तौर पर, अभद्र व्यवहार करने के आरोप में मौजूदा मानसून सत्र के लिए निलंबित कर दिया। इसके विरोध में भाजपा विधायकों ने नारेबाजी करते हुए विधानसभा से बहिर्गमन किया।

निलंबित भाजपा विधायकों में अग्निमित्र पॉल, मुख्य सचेतक शंकर घोष, मनोज आंरांव और दिलीप बर्मन शामिल हैं। उन पर अध्यक्ष का अनादर और सदन में अभद्र व्यवहार करने का आरोप है। आरोप है कि निलम्बित विधायकों ने मार्शल से हाथापाई भी की। बीजेपी के अन्य विधायक भी हाथापाई में शामिल हो गए। पुरलिया के विधायक सुदीप मुखर्जी ने कथित तौर पर मार्शलों का कॉलर पकड़ लिया। हंगामे के दौरान बीजेपी नेता मिहिर गोस्वामी जमीन पर गिर गए, जबकि शंकर उनके बगल में खड़े थे। उनकी आंखों पर लगा चश्मा गिर गया और भीड़ के दबाव के कारण वह टूट गया। अध्यक्ष ने मामलों को निलंबित भाजपा विधायकों को सदन से बाहर निकालने का आदेश दिया, जिससे सदन

■ **बिमान बनर्जी ने निलम्बित विधायकों पर स्पीकर का अनादर करने का आरोप लगाया और निलम्बित विधायकों को मार्शल द्वारा बाहर ले जाने का आदेश दिया, आरोप है कि सभी भाजपा विधायकों ने इस पर वॉक आउट किया और मार्शल से हाथापाई भी की।**

■ **स्पीकर ने कहा, भाजपा विधायक अपनी बात कह कर सदन से चले जाते हैं मंत्री का जवाब नहीं सुनते इसलिए उनके भाषण कार्यवाही में शामिल नहीं किए जाएंगे। इसके बाद हंगामा शुरू हो गया।**

में विपक्ष के नेता सुवेंदु अधिकारी सहित अन्य पार्टी विधायक नाराज होकर कुछ देर तक आसन के पास खड़े रहे और अंत में वे अपने सभी विधायकों को सदन से बाहर ले गए। जानकारी के मुताबिक, हाथापाई में विधानसभा के कई कार्यकर्ता भी घायल हुए हैं। इस सूची में मार्शल देवव्रत मुखर्जी और डिप्टी मार्शल तन्मय बनर्जी के अलावा, अदिति मुखर्जी, पिपाली बाल और रेशमा खातून जैसी महिला कार्यकर्ता भी शामिल हैं। कई लोगों को चोटें आई हैं। उन्हें फर्स्ट ऐड भी मुहैया कराया गया है। जिस समय बीजेपी के चार विधायकों को विधानसभा से बाहर ले जाया गया। उस समय भगवा पार्टी के

यूट्यूबर ज्योति की न्यायिक हिरासत 14 दिन और बढ़ी

हिसार, 23 जून। पाकिस्तान के लिए जासूसी करने के आरोप में गिरफ्तार यूट्यूबर ज्योति मल्होत्रा की सोमवार को हिसार न्यायालय में वीडियो कॉन्फ्रेंसिंग के जरिए पेशी हुई, जिसके बाद ज्योति को 14 दिन की न्यायिक हिरासत में भेज दिया गया। अब मामला की अगली सुनवाई सात जुलाई को होगी। ज्योति को 16 मई को

■ **यूट्यूबर ज्योति, जो पाकिस्तान के लिए जासूसी करने के आरोप में गिरफ्तार की गई थी, की वीडियो कॉन्फ्रेंसिंग के माध्यम से हिसार कोर्ट में पेशी हुई।**

हिसार पुलिस ने उसके घर से गिरफ्तार किया था। गिरफ्तारी के बाद वह नौ दिन तक पुलिस रिमांड पर रही। फिर 23 जून को कोर्ट ने उसे न्यायिक हिरासत में भेजा था। इससे पहले उसकी बेल याचिका निचली अदालत ने खारिज कर दी थी। ज्योति के वकील कुमार मुकेश का कहना है कि वे अब सेशन कोर्ट में जमानत याचिका दाखिल करेंगे और कानूनी विकल्पों पर विचार कर रहे हैं। उनका कहना है कि ज्योति पर जो धाराएं लगाई हैं वे गलत हैं। वहीं कुमार मुकेश का कहना है कि हालांकि पुलिस की चार्जशीट से पता चलेगा कि पुलिस ने किस आधार पर ज्योति पर कार्रवाई की है।

ईंडी ने महेश जोशी व बेटे के खिलाफ परिवार पेश किया

जल जीवन मिशन के 200 करोड़ रूपए के घोटाले से जुड़े प्रकरण में कुल 18 आरोपियों के खिलाफ परिवार पेश हुआ

जयपुर, 23 जून। जल जीवन मिशन के करीब 900 करोड़ रूपए के घोटाले से जुड़े ईडी प्रकरण में जांच एजेंसी ने ईडी मामलों की विशेष अदालत में पूर्व जलदाय मंत्री महेश जोशी और उनके बेटे रोहित जोशी सहित, कुल 18 आरोपियों के खिलाफ परिवार पेश किया है।

ईडी के असिस्टेंट डायरेक्टर अंशुल की ओर से पेश परिवार में पीएमएलए एक्ट की धारा 3 व 4 के तहत आरोप लगाए गए हैं। परिवार में कहा गया कि सह आरोपियों के जरिए, महेश जोशी तक रिशत की राशि पहुंचाई जाती थी। आरोपियों की फर्म से महेश जोशी के बेटे रोहित जोशी की फर्म को भी करीब पचास लाख रूपए का भुगतान किया गया था। आरोपी फर्म ने पूर्णता प्रमाण पत्र के जरिए करोड़ों रूपए के टेंडर का भुगतान लिया है। जब इन प्रमाण पत्रों की जांच की गई तो वे फर्जी निकले।

ईडी ने महेश जोशी और रोहित जोशी के साथ ही, मैसर्स श्री श्याम ट्युबवेल कंपनी, मैसर्स श्री गणपति ट्युबवेल कंपनी, संजय बड़ाया, मुकेश पाठक, मायालाल सैनी, राकेश सिंह, प्रदीप कुमार, प्रवीण कुमार अग्रवाल, मलकेत सिंह, विशाल सक्सेना, महेन्द्र प्रकाश सोनी, मैसर्स सुमंगलम लैंडमार्क एलएपी, हिमांशु

■ **परिवार में कहा गया है कि सह आरोपियों के जरिए महेश जोशी तक रिशत की राशि पहुंचाई जाती थी।**

■ **आरोपी फर्म ने पूर्णता प्रमाण पत्र के जरिए करोड़ों रूपयों का भुगतान किया। प्रमाण पत्रों की जाँच की गई तो वे फर्जी निकले।**

रावत, नमन खंडेलवाल, तन्मय गोयल और हेमराज गुप्ता के खिलाफ परिवार पेश किया है। गौरलबल है कि जल जीवन मिशन घोटाले को लेकर प्रारंभ में एसीबी ने मामला दर्ज कर कई आरोपियों को गिरफ्तार किया था। इसके बाद प्रकरण में कई सौ करोड़ रूपए के लेन- देन का खुलासा होने पर प्रवर्तन निदेशालय ने मामला दर्ज किया था। ईडी ने मार्च, 2024 में महेश जोशी को समन जारी कर तलब किया था। समन जारी करने के करीब एक साल बाद ईडी ने महेश जोशी को पृष्ठताछ के लिए बुलाया और

फिर गिरफ्तार कर लिया। अदालत में पेशी के दिन महेश जोशी की पत्नी का निधन हो गया। इस कारण महेश जोशी को दो बार अंतरिम जमानत मिली। तथापि, गत दिनों ईडी मामलों की विशेष अदालत ने महेश जोशी की जमानत अजी को खारिज कर दिया। इसके बाद जोशी की ओर से हाईकोर्ट में जमानत याचिका पेश की गई है, जिस पर आगामी दिनों में सुनवाई होनी है।

सुबोध ...

(प्रथम पृष्ठ का शेष) आई.ए.एस. अश्विल अरोड़ा ने जन स्वास्थ्य एवं अभियांत्रिकी एवं भू-जल विभाग के अतिरिक्त मुख्य सचिव, तथा वर्ष 1995 बैच के आई.ए.एस. भास्कर आत्माराम सावंत ने भी अतिरिक्त मुख्य सचिव, गृह, गृह रक्षा, जेल एवं राजस्थान राज्य अन्वेषण ब्यूरो एवं पदेन मुख्य सतर्कता आयुक्त, एवं अतिरिक्त मुख्य सचिव आपदा प्रबंधन, सहायता एवं नागरिक सुरक्षा विभाग का कार्यभार संभाला।

आई.ए.एस. डॉ. रवि कुमार सुरपुर ने राजस्थान राज्य प्रदूषण नियंत्रण मंडल के अध्यक्ष, तथा वासुदेव मालावत ने आईसीडीएस के निदेशक पद का कार्यभार ग्रहण किया है।

प.बंगाल में चुनाव की जीत के जश्न में विस्फोट

कोलकाता, 23 जून। पश्चिम बंगाल के नादिया जिले में कालीगंज विधानसभा क्षेत्र के मोलंदी इलाके में सोमवार को अज्ञात बदमाशों के एक समूह ने सैंकित बम फेंका, जिसमें एक नाबालिग लड़की की मौत हो गई।

आधिकारिक सूत्रों ने बताया कि इस क्षेत्र में 19 जून को हुए उपचुनाव के लिए मतगणना चल रही है। गत 19 जून को इस सीट के लिए मतदान हुआ था। आज सुबह आठ बजे से मतगणना

■ **कालीगंज विधानसभा सीट में हुए इस विस्फोट में एक छोटी बालिका की मौत हो गई।**

■ **मुख्यमंत्री ममता बनर्जी ने बालिका की मौत पर दुःख जताया तथा दोषियों के खिलाफ सख्त कार्यवाही के आदेश दिए।**

शुरू हुई थी। सूत्रों के मुताबिक, पीड़िता की मां ने आरोप लगाया कि तृणमूल कांग्रेस के समर्थकों ने अपनी पार्टी के उम्मीदवार अलीफा अहमद की जीत का जश्न मनाने के दौरान सैंकित बम से विस्फोट किया, जिसमें उनकी पुत्री तमन्ना खातून की मौत के ही मौत हो गयी। तमन्ना चौथी कक्षा की छात्रा थी। घटना के समय तमन्ना अपनी मां के साथ नहाने के लिए पास के एक जलाशय में जा रही थी। मुख्यमंत्री ममता बनर्जी ने तमन्ना की मौत पर गहरा दुःख व्यक्त किया। उन्होंने कहा, कृष्णनगर के बारोचंदनार में हुए विस्फोट में एक नाबालिग किशोरी की मौत पर मैं स्तब्ध और बहुत दुःखी हूँ। दुःख की इस घड़ी में मेरी प्रार्थनाएं और संवेदनाएं परिवार के साथ हैं। पुलिस दोषियों के खिलाफ सख्त और निर्णायक कानूनी कार्रवाई करेगी।

इज़रायल ने तेहरान की एविन जेल पर हमला किया

■ **जवाब में ईरान ने इज़रायल पर कई मिसाइलें दागी**

■ **इज़रायल ने कहा कि एविन जेल ईरान में राजनैतिक दमन का प्रतीक है और इज़रायल दमन के सभी केन्द्रों पर हमले करेगा।**

■ **जवाबी कार्यवाही में ईरान ने इज़रायल पर 40 मिनट में 6-7 मिसाइलें दागी, हालांकि इस हमले में कोई बड़ा नुकसान नहीं हुआ।**

तेल अवीव/तेहरान, 23 जून। ईरान की राजधानी तेहरान में एविन जेल पर इज़रायली वायुसेना ने हमला किया है। जवाब में ईरान ने भी इज़रायल पर कई हवाई हमले किए।

ईरान इंटरनेशनल के अनुसार, यह हमला जेल के प्रशासनिक, सुरक्षा और अदालत खंडों को निशाना बनाकर किया गया। ज्ञातव्य है कि इस जेल को लंबे समय से राजनीतिक दमन का प्रतीक माना जाता है। इज़रायल पर हर हमले के बदले ईरानी तानाशाह को सजा दी जायेगी, और हमारी जवाबी कार्रवाई पूरी ताकत से जारी रहेगी। इज़रायली हवाई हमलों के खिलाफ जवाबी कार्रवाई करते हुए ईरान ने सोमवार को इज़रायल पर हवाई हमलों की झड़ी लगा दी, जिससे दक्षिणी इज़रायल में हजारों इजरायलियों को भूमिगत बंकरों में जाने के लिए मजबूर होना पड़ा, जबकि एक ईरानी मिसाइल के हमले में बिजली ग्रिड बाधित होने की खबर है।

लालू ...

(प्रथम पृष्ठ का शेष) की जांच 24 जून के पूर्वाह्न में की जाएगी। उसी दिन दोपहर तक नामांकन वापस लेने की प्रक्रिया भी पूरी होगी। यदि यादव का नामांकन वैध पाया गया और उन्होंने अपना नाम वापस नहीं लिया तो उन्हें निर्विरोध निर्वाचित घोषित कर दिया जाएगा। पार्टी की राष्ट्रीय परिषद की बैठक 05 जुलाई को आयोजित की जाएगी, जिसमें इस प्रक्रिया की पुष्टि के साथ औपचारिक रूप से उनके राष्ट्रीय अध्यक्ष बनने की घोषणा की जाएगी।

रैज़िडेंट डॉक्टर की करंट से मौत पर मानवाधिकार आयोग ने रिपोर्ट माँगी

■ **आयोग ने उदयपुर मैडिकल कॉलेज के प्राचार्य, मैडिकल कॉलेज, स्थानीय कैलक्टर व एसपी, राजस्थान मैडिकल काउन्सिल तथा पोस्टमार्टम करने वाली दोनों टीमों को 9 जुलाई तक तथ्यात्मक रिपोर्ट पेश करने को कहा है।**

पोस्टमार्टम रिपोर्ट में मौत का कारण अलग-अलग बताया गया है। इसके लिए दोषी चिकित्सकों के खिलाफ राजस्थान मैडिकल काउन्सिल की ओर से अनुशासनात्मक कार्रवाई करके, संबंधित मैडिकल कॉलेज के प्रशासन

द्वारा आपराधिक प्रकरण दर्ज कराने का मामला भी बनता है। ऐसा लगता है कि इन बिंदुओं पर स्थानीय प्रशासन, रवीन्द्रनाथ टैगोर मेडिकल कॉलेज और एसएमएस मेडिकल कॉलेज के से अनुशासनात्मक कार्रवाई करके, संबंधित मैडिकल कॉलेज के प्रशासन

भारत मौन नहीं, ...

(प्रथम पृष्ठ का शेष) मूल रूप से, भारत की चुप्पी अब अन्वेषी नहीं रह गई है। बहुपक्षीय मंचों पर मतदान से दूरी, और द्विपक्षीय वार्ताओं में धीमा कूटनीतिक रुख, इन सब संकेतों से यह स्पष्ट होता जा रहा है।

कि भारत अपनी ऐतिहासिक नैतिक आवाज से पीछे हट रहा है। ऐसे समय में जब वैश्विक अस्थिरता अपने चरम पर है, भारत की विदेश नीति की दिशा और विश्वसनीयता पर कठिन सवाल खड़े हो रहे हैं।